




( మొదటి భాగం )

— డి. కృష్ణస్వామి



## ప్రచురణ

## సాహితీ సమితి

(రంగారెడ్డి జిల్లా రచయితల సంఘం)

**జాతీయ సాహిత్య పరిషత్ అనుబంధం**

## ವೇದಕ್ಕೆ ಸಾಫಿ

2003

**కృష్ణ గీత** (మొదటి భాగం)

- దుబ్బాకుల కృష్ణస్వామి

©

ప్రథమ ముద్రణ : స్వభాను, జ్యేష్ఠం, 2003 జూన్

ప్రతులు : 1000

ప్రచురణ :

సాహితీ సమితి

రంగారెడ్డి జిల్లా రచయితల సంఘం

చేవెళ్ళ శాఖ.

ప్రతులకు :

డి. కృష్ణస్వామి,

ఇం.నెం. 2-4-56, ఉప్పర్ పల్లి,

రాజేంద్రనగర్ (మండలము),

రంగారెడ్డి జిల్లా - 500 064,

ఫోన్ నెం : 040-24016044.

సాహిత్య నికేతన్

3-4-852, బర్మాత్ పుర,

హైదరాబాద్ - 500 027.

ముద్రణ :

కర్నాక్ ఆర్ట్ ప్రింటర్స్,

40, ఎపిహెచ్బి,

విద్యానగర్, హైదరాబాద్- 44

ఫోన్ : 27618261, 27653348

## అంకితం



కీ॥శే॥ శ్రీ దుబ్బాకుల కొమరయ్య గౌడ్ గారి దివ్య స్మృతికి


తేది: 30-06-2003 మొదటి వర్ధంతి సంధర్షణముగ

సీ॥ జన్మనిచ్చియు నన్ను జననుతంబుగబెంచి  
కంటికి రెప్పగా గాంచు చుండె  
బడికి పొనని నేను పసితనంబున నేడ్వ  
ఒడినెత్తుకొని నన్ను బడిని జేర్చె  
చదువు సంధ్యలు నేర్చి సంస్కారమును నేర్చి  
కళ్యాణమొనరించె కాంక్ష దీర  
మానవ సేవయే మాధవ సేవగా  
అవని వీడు వరకు నాచరించె

తే॥ కష్టములనెల్ల తల దాల్చె నిష్టముగను  
కర్మయోగిగా బ్రతికె తాన్ కర్మమనడు  
అట్టి మహనీయ మాన్య ఓ అయ్యగారు  
మనసులో నిన్ను నిత్యంబు మరువనయ్య

తే॥ సర్గమందున్న మీయాత్మ శాంతి నొంద  
ధరణి తల్లార ఈశుని దలచు కొనుచు  
కృష్ణ గీతంబు వ్రాసితి ప్రీతి తోడ  
అంకితము జేతు నీ పొత్త మందుకొనుడి





## జననీ జనకుల స్తుతి

సీ॥ ఆది దంపతులుగా అవనిలో పేరొందె  
 రుక్కమ్మ కొమరయ్య చక్కగాను  
 దూబ్బాక వంశాన అబ్బురంబొనగూడ  
 సాగర చంద్రుడై సాగుచుండ  
 కృష్ణ, రాజయ, శివ, శ్రీసోమలింగాలు  
 రాజమణియు వేంకటేశులలర  
 కాయ కష్టాలలో పాయని జంటగా  
 ఉండి పెంచిరి మమ్ము ఉర్వివెలుగ

తే॥ కష్టములనున్న వారిని కరుణతోడ  
 చేరదీసియు ప్రేమతో సేదదీర్చె  
 గర్వమను మాట వారిలో కానరాదు  
 అమ్మ నాన్నలకాదర్శమవని వారు

సీ॥ వనమూలికలె మంచి వైద్యంబు మనకని  
 మనమున నమ్మిన మాన్య వరులు  
 నీటి వైద్యముకేది సాటిరాదనుచును  
 పాటించి చూపిన ప్రబలగురులు  
 కడుపు నొప్పికినైన కఠన దగ్గుకునైన  
 వాముయే మందనెడి వైద్య సిరులు  
 శౌంరియు మిరియాలు సోపునల్లమ్ములు  
 చిటికెలబోధించు శ్రేష్ఠవరులు

తే॥ సూది మందుల వైద్యంబు బాధలనుచు  
 మదురమైనట్టి తేనెయే మంచిదనుచు  
 నమ్మి ఆచరించిరి వారు నయమటంచు  
 మా తలార దుబ్బాకుల మాతపితలు 2

సీ॥ ఆడంబరములన్న అసలు గిట్టనివారు  
 అణకువ గల్గిన ఆర్యవరులు  
 పరులపై నాధార పడకూడదనువారు  
 పరులమేలునుగోరు ప్రాజ్ఞ తరులు  
 తల్లిదండ్రులమాట తలను దాల్చెడి వారు  
 ధార్మిక చింతన ధర్మపరులు  
 చిరునవ్వులొలుకంగ దరిజేరి జనులను  
 నోరార మాట్లాడు నోర్పుగిరులు

తే॥ స్వార్థ కాంక్షను విడనాడ స్వర్గమనుచు  
 సంఘసేవయే మనకెంతో సౌఖ్యమనుచు  
 అహము వీడిన మనకెంతో అందమనుచు  
 నమ్మి బ్రతికిన మా అమ్మనాన్నదలుతు 3

## శ్రీ నివేదన

- శ్రీశ్రీశ్రీ ఎమ్. లక్ష్మీకాంత రావు బాబా

ఆటవెలది పద్యాలలో అగాధ జ్ఞాన ఖనియగు గీతా జ్ఞానమును అందింప ప్రయత్నించినారు సోదరులు శ్రీ డి. కృష్ణస్వామి గారు.

ప్రస్థానత్రయములో చేరిన భగవద్గీతకు వందలకొలది వ్యాఖ్యానాలు, గేయాలు, కవితలు, అనేక భాషలలో వెలసినవి. విద్యావంతులకవి ఉపాదేయములు. సామాన్య మానవులకు అందుబాటులో సుబాధకరంగా తేగలిగిన యిలాంటి ప్రయత్నము అభినందనీయము. గీత అగాధ సముద్రము. ఎవరెన్నెన్ని రత్నములను వెలికి తీసి వితరణ చేయగల్గుదురో వారంత ధన్యులు.

ప్రస్తుతము భారతదేశము ఎదుర్కొంటున్న సమస్యలకు సరియైన మార్గదర్శకము చేయగల్గిన రీతిలో గీతార్థము ప్రబోధించుట అత్యవశ్యకము. గంభీర వేదాంతార్థము అసాధ్యములైన సాధనాపరంపరలను ప్రక్క పెట్టి, జాతిని ఆవహించిన అజ్ఞానము, నిర్వీర్యత, అకర్మణ్యత్వము తొలగించు ప్రయత్నము అభినందనీయము.

అట్టి దిశలో తన శక్తి కొలది ప్రయత్నించిన డి. కృష్ణస్వామికి అభినందనలు.

ఇట్టి ప్రయత్నమును ఇతోధికంగా కొనసాగించుటలో మానవాళి అభ్యుదయమునకై క్రియాశీల పథమున ప్రయోగింతురు గాక.

శ్రీ కృష్ణ భగవానుడు వీరికి చిరాయురారోగ్యముల ప్రసాదించి స్వకీయ ధర్మ రక్షణ కార్యమును చేయించు కొనుగాకయని ప్రార్థన.

అకించనుడు

ఎమ్. లక్ష్మీకాంత రావు బాబా,  
పరిగి.



## కీర్తనీయమోయి కృష్ణ గీత

- డా॥ కసిరెడ్డి

భగవద్గీతను ఎందరో అనువాదం చేశారు. కొందరు వైరాగ్య, నీతి శతకాల్లో గీతార్థాలను చొప్పించారు. కాని ఒక మకుటంతో కృష్ణ గీతను ఆటవెలదిలో అందించిన వారు లేరు (ఉండవచ్చు; నా చూపునకు అందలేదు).

ఇప్పుడొకరు వచ్చారు. వీరి పేరు కృష్ణస్వామి. నాకీమధ్యనే వీరి పరిచయం. వీరి 'శాకాహార శతకం' చూశాను ; పీఠిక వ్రాశాను; శతకావిష్కరణం కూడా చేశాను. రంగుల పూత చిత్రాల్లో (పెయింటింగ్స్ లో) అంటే వర్ణ లిప్త చిత్రాల్లో భావాలను పోత పోసే కళా కారులు. అది కుంచె పట్టిన చేయి; ఇది కలం పట్టిన చేయి.

కృష్ణస్వామి కృష్ణగీత పట్టుకొన్నారు. మనల్ని పట్టు కొమ్ముంటున్నారు.

తక్కువేమి మనకు; రాముడు ఒక్కడుండు వరకు.... అన్నాడు భక్త రామదాసు. ఇటువంటి గీతా ప్రచారకులు ఇప్పుడే అంటున్నారు. 'ఒక్క గీత పట్టుకోండి ! ఆ గీత మీ గీతను మారుస్తుంది' అని.

గీతను ఎందరో అనువాదం చేశారు. పద్య గేయ ప్రక్రియల్లోని ఓ యిరవై అనువాదాల్ని నేనే చూశానంటే, ఇంకెన్ని ఉన్నాయో! తెలుగులో వచనంలో గాక పద పద్యగేయ ప్రక్రియల్లో వచ్చినవి ఓ వందవరకు ఉంటాయను కొంటాను. ఇందులో

1. యథా తథానువాదాలు
2. ఛాయానువాదాలు
3. అనుసరణాలు
4. అంశికానువాదాలు
5. కల్పితాంశికానువాదాలు

పరిగణనలోకి తీసుకోవాలి. అప్పుడీ సంఖ్య వందకుదాట వచ్చు.

కల్పితాంశికాను వాదాల్లో కరుణశ్రీ విజయశ్రీ పద్యాలు బాగా ప్రఖ్యాతి గాంచాయి. ఆ పద్యాలు ఒకప్పుడు డిగ్రీ విద్యార్థులకు పాఠ్యాంశంగా పెట్టారు. అవి యువ విద్యార్థులెందరో బట్టి పట్టారు. డేవిడ్ ఫ్రాలే (అమెరికాలోని వేద విజ్ఞాన శాస్త్రవేత్త) 'పార్థా ! పరాక్రమించు' అని పిలుపునిచ్చినట్లుగా ఈ విజయశ్రీ పద్యాలున్నాయి అని భావించిన, 'కం దమాక్' కుహనా సెక్యులర్ పాఠ్య గ్రంథ నిర్ణాయక సంఘ సభ్యులు ఆ పద్యాలు తొలగించారు.

పార్థా ! అంటే పృథ్వీపుత్రా ! నరుడా ! మానవుడా ! అనే అర్థం. ఈ పృథ్వీపుత్రులు పరాక్రమించరాదు. నీ భూమిని లాక్కొన్నా, నీ పెళ్ళాన్ని లేపుకెళ్ళినా, నీ చెల్లెల్ని చెఱచినా, నీ తల్లిని నరకీనా (కాశ్మీర్లో జరుగుతున్నది దే; రేపు దేశమంతా జరుగబోయేదిదే) నీవు గమ్ చుప్ గా ఊరుకోవాలి. గట్టి గ అరిస్తే నిన్ను బాల్ థాకరేతో జత గడతారు; అరెస్టెన్ తో ముడి వేస్తారు. పత్రికలు, వామ పక్షీయులు, విదేశీమతోన్మాద శక్తులు, కుహనా సెక్యులర్ పంగనామాలు పెట్టుకొన్న ప్రభుత్వాలు పుట్టింది ఇందుకే అన్నట్టు ప్రవర్తిస్తాయి. అందుకే కొద్ది పాటి కల్పితాంశంతో ఉన్న విజయశ్రీ పద్యాలు మళ్ళీ పాఠ్య గ్రంథాల్లో కనిపిస్తే ఒట్టు. మరి మనమైనా గీతార్థ ప్రతి బోధకాలైన ఓ రెండు పద్యాలను చూద్దాం !

1. బైదాసీన్యము నుజ్జగించుము వయస్యా ! కర్మ వీరుండవై  
పాదమ్ముంచుము యుద్ధరంగమున, నీ స్వాతంత్ర్య శంఖధ్వనుల్  
వేదవ్యాస జయప్రబంధ కవితావేశమ్ములో మ్రోగు, ని  
న్నాదర్శంబుగ చెప్పుకొందురు భవిష్యద్భారతీయ ప్రజల్.
2. ఈ గర్వాంధుల రూపు మాపుటకె గానీ జీతమా బత్తెమా !  
నీ గుఱ్ఱాలను దోలు నంత పనికిన్ నేనేల, మాయింటిలో  
నేగుఱ్ఱాలను దోలలేనో ! నిజమింతే ! ధర్మరక్షార్థమై  
యోగమూనితి పార్థసారథి మహోద్యోగమ్ము సాగించితిన్.

3. ఇది నీ మాతృ ఋణమ్ము తీర్చు కొను మోయీ! వేడి రక్తమ్ముతో  
ఇది నీకగ్ని పరీక్ష దీక్ష గొనుమోయీ! క్రాత్ర వేస్ఫూర్తితో  
ఇది కర్తవ్యము నీకు నిల్వబడు మోయీ! కర్మ వీరుండవై  
ఇది నీ జీవిత లక్ష్యమందుకొను మోయీ విల్లు శత్రుంజయీ!

త్రాట గట్టి, నీట నెట్టి, విషాక్త మన్నం బెట్టి, ఆ సాధ్వి కన్నీ అవమానాలు కలిగించిన వారిపై దయాదాక్షిణ్యాలు చూపిస్తే ఏమవుతుంది! అమాయకులను కారుల్లో ఎక్కించుకొని కరకర గొంతులు కోసిన హంతకులపై దయాదాక్షిణ్యాలు చూపిస్తే ఏమవుతుంది;

తప్పు చేసిన వారిని శిక్షించాల్సిందే ; ఇదే భగవద్గీత చెబుతుంది. దేహం, మాయ ప్రకృతి, జీవుడు, దేవుడు, దుర్గుణాలు, సద్గుణాలు, సాత్త్విక - రాజస - తామసాలలో ఏది పరిత్యాజ్యం, ఏది స్వీకార్యం... ఇలా ఎన్నో విషయాలను గీత చెబుతుంది. మనలోన మన మీద ఎవరైనా తప్పుడు గీత గీస్తే కూడా మారుస్తుంది. మన గీతలో అపూర్వంగా పరివర్తనం చెందింప చేసే శక్తి కృష్ణ గీతకు (కృష్ణస్వామి గీతకు) అంటే భగవద్గీతకు ఉంది.

ఈ గుణాలన్నీ, ఈ ప్రయోజనాలన్నీ గ్రహించిన శాకాహార సాత్త్విక యోధుడు మా కృష్ణస్వామి దృష్టి ఈ గీతపై పడింది. ఆటవెలదుల్లో అతి పవిత్రంగా, అందంగా, రసనిష్ఠుడంగా గీతార్థాలను అందించాలని సంకల్పించారు. అందుకే విశ్వధర్మ గీత వినుము పార్థ! అనే మకుటంతో ఈ కృష్ణ గీత ఒక శతకంగా ఆవిర్భవించింది.

శ్లో || దేహినో కస్మిన్ యథాదేహే

కౌమారం యౌవనం జరా !

తథా దేహాంతర ప్రాప్తిః :

ధీరస్తత్ర నముహ్యతి !! (2-13)

అ॥ బాల్య యౌవనంబు పండు ముసలి వోలె  
 మరణమైన పిదప మరొక జన్మ  
 ధరణి జీవి కుండు దశలు నాలుగు జుమ్మి  
 విశ్వధర్మ గీత వినుము పార్థ ! (4)

బాల్య - యౌవన - వార్ధక్యం - మరణానంతరం మరో జన్మ ఈ నాలుగు దేహధారి కుంటాయి. ధీరుడైన (జ్ఞానియైన) వాడు ఇవి గ్రహించి మోహ భ్రాంతులకు గురి కాడు అంటున్నారు గీతా కృష్ణులు.

మన కృష్ణస్వామి తన పద్యంలో నాలుగు దశలు అనేమాట కొత్తగా (కల్పితంగా) చెప్పారు. “ ధీరస్తత్ర నముహ్యతి ” (ధీరుడు మోహం చెందడు) అనేది మొత్తం వదలి వేశారు. లేనిది చేర్చి, ఉన్నది వదలివేస్తే ఎలా ! ఎవరైనా ప్రశ్నిస్తారు.

అ... కరుణశ్రీ గారేమో యథా తథానువాదం అనలేదు. అసలు అది గీత అనే చెప్పలేదు. విజయశ్రీ అని పేరుపెట్టుకొని పద్యాన్ని పకడ్బందీగా నడిపించి, పద్య ప్రియుల హృదయాలను కదలించారు; కరిగించారు. అందుకే దానిని నేను కల్పితాంశికానువాదమన్నాను.

మన కృష్ణస్వామిది యథా తథానువాదమే; కొంత మేరకు ఛాయానువాదమే.

వచనంలో యథా తథంగ వస్తుంది. భావం చెడగూడదు; ఉన్నది ఉన్నట్టుగా రావాలి అన్న దీక్షతో కూర్చు చేస్తే అనువాదం సరిగానే వస్తుంది.

“యదా యదాహి ధర్మస్య గ్లానిర్భవతి భారత!” (4-7) అన్న ఈశ్వోకం అనువాదం యథా తథంగా వచ్చింది. చూడండి !

అవనిలోన ధర్మహాని జగ్గిననాడు  
 ధర్మ రక్ష జేయదలచి నేను  
 అప్పుడప్పుడవని నవతరించుచు నుండు  
 విశ్వ ధర్మ గీత వినుము పార్థ ! (41)

ఇలా అనువాదాలు రావాలి; కళా ప్రదర్శనలు జరగాలి సామాన్య మానవుని వరకూ ఇవి వెళ్లాలి. అదే అందరం కోరుకొనేది.

శిష్ట జనులను రక్ష సేయగ  
దుష్ట జనులను ద్రుంచి వేయగ  
ధర్మ స్థాపనము సేయగ  
యుగ యుగంబున సంభవిస్తా ! (4-8) (భగవద్గీత గేయకృతి)

ఇదే ఎవరమైనా కొరుకొనేది. అయితే ఆ పరమాత్మ మనలోని దివ్య శక్తి ఆ శక్తిని వెలికి దీని ప్రపంచానికి దిశా దర్శనం చేయవలసి ఉంది. తాను పొందిన సాక్షాత్కారాన్ని ( Realise ) ఇవాల్టి ప్రపంచంలో సాధకులు, శోధకులు, బోధకులు ప్రచారం చేయవలసిన అవసరం ఉంది. ఆ అవసరాన్ని కొంతమేరకైనా మిత్రులు శ్రీ కృష్ణస్వామి ఈ గీత పూర్తి చేస్తుందని ఆశిస్తూ, ఈ కృష్ణ గీతకు స్వాగతం పలుకుతున్నాను. కవి కృష్ణస్వామి అభ్యుదయ పరంపరాభివృద్ధిగ తమ రచనలను ఈ విధంగానే అందిస్తారని ఆశిస్తాను.

భాగ్యనగర్

6-04-2003.

డా॥ కసిరెడ్డి

కార్యదర్శి

జాతీయ సాహిత్య పరిషత్తు, ఆంధ్రప్రదేశ్.

\* \* \*

ఓం నమో విశ్వకర్మణే

శ్రీ శుభమస్తు

## అభిప్రాయాశీస్సులు

- భావోజు మదనాచార్యులు

మాగురుదేవులు దైవజ్ఞ బ్రహ్మశ్రీ కందుకూరి దేవకీనందనాచార్యులు గారు 'ఏమానవోపాధి యే నిమిత్తము జన్మించునో యాకార్యమును పూర్తి చేసికొని వెళ్ళును' అంటారు.

జగన్నాటక సూత్రధారియైన పరమాత్ముడు యెవ్వరికే పాత్రనివ్వాలో దానిని సమకూర్చి పోషింపజేయును. వాని లీలలనంతములు. యెప్పుడేమి చేయునో ! చేయించునో ! వేదవిహిత భారతీయ సనాతన సామాన్య కుటుంబములో, తల్లారంలో జన్మించిన శ్రీ కృష్ణస్వామి తల్లారంలో ప్రాథమిక విద్య పూర్తిచేసి ఆలూరులో 10వ తరగతి వరకు చదివెను. పిదప వికారాబాద్ అనంతపద్మనాభ కళాశాలలో ఇంటర్ వరకు విద్యనభ్యసించెను. పిదప కరువు వల్ల కళాశాల మానుకున్న తరువాత ఆధ్యాత్మికతతో పాటు అంతరంగమున అజ్ఞాతంగా దాగి ఉన్న చిత్ర కళాభిలాష అనుకోకుండా బయటకు వచ్చింది. 1976 జూన్ వరకు వ్యవసాయము చేస్తూనే ఆధ్యాత్మికతను, చిత్రకళను సాధన చేశారు. ఆ తరువాత హైద్రాబాదు వెళ్ళి చిత్ర కళా రంగములో ప్రవేశించి చిత్ర కళా సంపన్నుడై ప్రజల మన్నన వడసెను. హైదరాబాద్ లో స్థిరనివాస మేర్పరచుకొనెను.

చిత్రకారునకు ఊహ, ఆలోచన, పరిశీలన, పరిశోధన యొక్కవే. కుంచను బట్టి చిత్రములను రంగురంగులతో దృశ్యములను, సంఘటనలను, చరాచర జీవవస్తు జాలములను భావ దొంతరలతో భాగ్యరేఖలతో చిత్రించి చూపరులకు కన్నులపండుగ గావించును. శ్రీ డి. కృష్ణస్వామి వినమ్ర భక్తిభావ సంపన్నుడు. సత్సంగము వల్లను, సహజత్వము వల్లను, బుద్ధుని జీవితము, సాహిత్యపరనాప్రభావం వల్లను అహింసాసిద్ధాంతమును

నమ్మి శుద్ధశాకాహారీగ మారి ఆచరించి ఆచరించుడని బోధించదలంచి మద్యపాన మత్తులో, మాంసాహార విహారములో మునిగి తేలుతున్న నేటి సమాజమును బాలుర భావి జీవితాలను తీర్చిదిద్దు సంకల్పముతో సాత్వికాహార లక్షణములను, శ్రేష్ఠతను, ఉపయోగములను సాహిత్యము పై మనస్సు మరల్చి ప్రజాకవి పరమ యోగి వేమన్న పద్యములు జదివి వారి ననుసరించి పద్యములల్ల మొదలు పెట్టెను.

కళాపిపాసి, సాహిత్య రసపిపాసియై 1974లో స్టేట్ సెంట్రల్ లైబ్రరీలో పాఠకునిగా సభ్యత్వము తీసుకొని శాకాహార పుస్తకాలతో పాటు శ్రీ రామకృష్ణ బోధామృతము, అంబేడ్కర్ సాహిత్యము, భగవద్గీత, బైబిలు, ఖురాను మున్నగు ఆధ్యాత్మిక గ్రంథములను పఠించెను. ఉద్యోగము దొరకక ఊరికి వచ్చి వ్యవసాయము చేస్తు చిత్రలేఖనము సాధన చేస్తు, పుస్తక పఠన చేస్తు ఆధ్యాత్మిక సాధన చేశాడు. ప్రతి సోమవారం ఒక పూట తిని మౌన వ్రతం చేసేవాడు. మౌన వ్రతంలో అన్ని పనులు చేస్తు గొఱ్ఱల కాపరిగా కూడ పని చేశాడు. రెండు సంవత్సరాలు రంజాను మాసంలో పూర్తి ఉపవాసాలు చేశాడు. మానవ సమానత్వమును పాటించు మనస్తత్వము గల వీరు పరోపకారి. దాదాపు 30 సం॥ల నుండి నాకు సన్నిహిత మిత్రుడు.

“ సర్వే జనా సుఖినోభవంతు, సర్వే సంతు నిరామయా ” యను ఋషుల భావనతో సమాజంలో మానవులలో నున్న అస్పృశ్యతా భావనను నిరసించి స్వగ్రామం తల్లారంలో పురాతన శివలింగమునకు మందిరం నిర్మించి ఉత్సవాలు జరిపి వేలాది మందికి అన్నదానము జేసి దళితులకు ఆలయ ప్రవేశాన్ని చేయించి సమానత్వాన్ని చాటెను. మహాశివరాత్రి అమావాస్య రోజులలో దేవాలయం వద్ద వేదికపై కట్టు, కానుకలు, శుభముహూర్తాలు లేకుండా కళ్యాణాలు చేయించాడు. మంచి మనస్సు గల మనిషి. సత్ప్రవర్తనా నియమ వివేక సంపన్నుడు. పరోపకార పరాయణుడు.

కవిత్వము సాహిత్యమొక్కరి సొత్తా ! ముఖే ముఖే సరస్వతి. ఆ సరస్వతి మాతా యెవ్వరినోటినుండి యే వాగ్ధారిని ప్రసాదించి, కటాక్షించి

సాహిత్యామృతమును ప్రవహింప జేసి పునీతుల జేయున్

“ మూకం కరోతి వాచాలం పంగుం లంఘ యతే గిరిమ్  
యత్స్యపాతమహంవందే పరమానంద మాధవం ”

సర్వ దేవతా స్వరూపుడైన శ్రీకృష్ణ భగవానుడు కరుణించిన సాహిత్య సరస్వతి మూగవాని నోటి నుండి యైనా కవిత్వధారతో సంగీత సరిగమలతో నటించి ఆనందపరవశత్వమొందింప జేయును. కుంటివాడు పర్వతమును దాటగలడు. అట్టి పరమానంద స్వరూపుడైన శ్రీకృష్ణునికి నమస్కారములు.

మచ్చుకు వారి శాకాహరశతకములో

1 “ శక్తియైన నబ్బు యుక్తియైనను నబ్బు  
భక్తియైన నబ్బు ముక్తి యబ్బు  
శాంతియైన నబ్బు సాత్వికాహారాన

ఈ పద్యములో సాత్వికాహారం వల్ల శక్తి మొదలు కొని ముక్తి వరకు లభించునని తెలుపుచున్నాడు.

“అమ్మవారి పేర అసహాయ జీవుల  
తలలు నరక మీకు తగదుసుమ్మి”

మూగజీవుల దేవతలకు బలి యిచ్చుట మానవత్వము కాదని నిరసించెను.

“మనము పశువు జంపి మాంసముదింటిమా  
మనను జంపు పశువు మనిషియయ్యి”

ఇందులో మనుస్మృతి యను మనుధర్మ శాస్త్రములలో మనువు బోధించిన అహింసాధర్మ సూత్రమును వచించెను.

“ మనిషియైనవాడు మాంసము తినవద్దు  
మందగించు బుద్ధి మాంసమునను ”



ఎంత నిక్కచ్చిగా ఆత్మ విశ్వాసముతో ఒరే! మనిషి! మాంసం తిం  
టివా రక్షము కలుషితమై రోగము వచ్చి చచ్చిపోగలవంటున్నాడు.

“ క్యాన్సరు దరిరాదు క్యాబేజి వాడిన ”

“ శాంతి వాడుకొన్న వంటికి మంచిది ”

“ తెల్ల తుమ్మచెక్క తెచ్చి నీళ్ళతో నూరి  
పంచదార కలిపి పట్టి త్రాగ  
కుసుమ రోగమంత కుదురుగా నయమౌను ”

“ కమ్మని కరివేప ఖర్జూర బొప్పాయి  
ఉత్తరేణి యాకు ఉలవ చారు  
ముదముతోడ వాడ మూల వ్యాధియు తగ్గు ”

ఈ విధంగా చాలా పద్యములు ఔషధి గుణములతో రోగములకు  
చికిత్సను చూయించెను.

శాకాహారి శక్తి చూడండి.

“ గుఱ్ఱమేమి తిన్న గుంజెను రథమును  
యెద్దు కంత శక్తి యెట్లు వచ్చె  
ఆకులలములందు నమిత శక్తి కలదు”

వస్తువుల గుణములను, శాకాహారి గుణములను ప్రయోజనముల  
ను చాలా పద్యములందు వివరించెను. సాత్వికాహారి శతకమును సమాజ  
మున కందించెను. ఇది యొక ఔషధి గుణకల్పము. ఆరోగ్య కల్పతరువు.

ఉ॥ కుంచను బట్టి చిత్రముల గూర్చిన చేత కలంబు బట్టియా  
కుంచెను బోలె పద్యముల కోమల పల్లెపదాల నీతులన్  
అంచన లేక వాణి కృపనంది రచించిన కృష్ణస్వామి నీ  
మంచి తనంబు సాధుజన మార్గము ధార్మిక ధన్య శిల్పివో !!

ఉ॥ గుండెలో నిండి యున్న గుణ గుప్త ధనంబును దీసి సాహితీ  
పండుగ జేసి పంచితివి పాకము శాకము వర్షి దండిగన్  
నిండు మనస్సుతో సహజ నిర్మల తత్త్వము హంసవోలెనీ  
కండగ యుండ శారద యఖండ కళామయి నిండు దీవెనల్ !!

ఉ॥ బుద్ధుని బోధనల్ హృదయ బద్ధము జేసుక శాకహారివై  
సుద్దులు పద్యరూపమున సూక్తులు మానవ క్షేమమెంచి నీ  
బుద్ధినహింస మార్గమున బూని యనేకములైన యౌషధీ  
ముద్దులు జేసివాడితివి ముద్దుగ రోగము బారి పోవగన్ !!

తే॥ మద్య పానంబు మాంసంబు మరిగి తినిన  
వారి యారోగ్య భాగ్యము వరదలోన  
కొట్టుకొని పోయి రోగియై కొట్టు కొని  
చచ్చురోగాల నేకము వచ్చు ననుచు

కం॥ ఔషధి గుణ కల్పము యే  
దోషము లేనట్టి రోగ దోషము బాపన్  
బుుములచె పలికిన పలుకులు  
కృషిచే పద్యములలోన కూర్చుటుచితమౌ (మే)

కం॥ కొండంత బోధకన్యను  
నిండుగ రవ్వంతయైన నిత్యాచరణం  
బుండిన మేలని యందురు  
దండిగ రెండొరెంచి ధన్యత నొందెన్

### ప్రస్తుతము

భారతీయాధ్యాత్మిక తాత్విక జ్ఞాన సంపదకు నిధియైన, చతుర్వేద  
ముల ఉపనిషత్తుల సారమైన ప్రపంచ మానవాళిని సంస్కరిస్తూ జ్ఞానోన్ను  
ఖులను గావింపుచున్న పవిత్ర గ్రంథరాజము శ్రీ మద్భగవద్గీత. ఇట్టి గీతా  
శాస్త్రమును శ్రద్ధతో పారాయణయు చేసి సామాన్యుల కర్ణమగు రీతిలో

సరళ తెలుగు భాషలోనికి అటవెలది పద్యరూపములో విశ్వధర్మ గీత  
వినుము పార్థ యను మకుటంతో నందించెను.

ఆ॥ గీత లోతులరసి గిరిగీసి తెల్పిన  
నంద గోపబాలు నమృతవాణి  
జ్ఞాన సారమరయ జానపదులకెల్ల  
తెలియునట్లు కృష్ణ తెలిపితీవు

ఆ॥ అటవెలదు లందు నధ్యాయములు కొన్ని  
సంస్కృతంబు నుండి సరళ తెలుగు  
భాషలోన రచన భేషన జేసిన  
కృష్ణ నీకు శుభము కృష్ణుడొసగు

రామాయణ భారత, భాగవతాది ప్రబంధములు చదివి పదముల  
పట్టు సాధించి, కవితా రీతులెరింగి యనేకానేక సమాజమును, సాహిత్య  
ము నుద్ధరించు కృత్తిలొనర్చి సరస్వతికి ముద్దు బిడ్డడవై యమ్మ  
యనుగ్రహమునకు పాత్రుడవై ఆయురారోగ్య సౌభాగ్యములతో  
శతవసంతాల జీవన యాత్ర సాగిస్త సాహిత్య సేవ జేయాలని  
యాశీర్వదించుచున్నాను.

శుభం భూయాత్

- భావోజు మదనాచార్యులు  
తెలుగు భాషా పండితులు,  
జిల్లా పజ్రా పరిషత్ ఉన్నత పాఠశాల,  
పూడూరు,  
రంగారెడ్డి జిల్లా.

\* \* \*

## అభినందనలు

- కె. రాజేశ్వర రావు

మిత్రులు శ్రీ దుబ్బాకుల కృష్ణస్వామి గారి “ కృష్ణ గీత ” రెండవ గ్రంథము. వారికి భగవద్గీత యన్న చాలా ఇష్టము. ఇరువది సంవత్సరాల క్రితమే వారు గీతా మకరందము కొని ఆమూలాగ్రం చదివారు. పూర్వ జన్మ సంస్కార బలము వలన చిన్ననాటినుండి వారికి ఆధ్యాత్మికత అలవడింది. కళాకారునిగా జీవితమును ప్రారంభించి తన స్వంత గ్రామము తల్లారములో ఎన్నో కార్యక్రమాలు చేశారు. వారు అనుకోకుండా కవితారంగములో ప్రవేశించి శతక రచన సాగిస్తున్నారు. కృష్ణ గీతను చక్కగా ఛందోచట్రమునందు బంధించి నడిపినారు. ప్రతి శ్లోకాన్ని అనువాదము చేయకున్నను గీత యొక్క భావాన్ని అందరికీ సులభముగా అర్థమగు రీతిగా పద్యాలను నడిపించారు. ఉదాహరణకు ఈ శతకంలోని క్రింది పద్యము చూడండి. నిష్కామ కర్మ యొక్క లక్షణాలను చాలా చక్కగా వివరించడము జరిగింది. కర్మ ఫలము నందునాసక్తిని విడవాలి కాని కర్మ విడవకూడదని అట్టివాడె నిజమైనయోగి అని వివరించారు. పనియే దైవమనే సత్యాన్ని చాటారు. పని చేయుటయే మనిషి యొక్క ధర్మమని దాని ఫలితముపై లేదని శ్రీకృష్ణ భగవానుడు వివరిస్తున్నాడు.

అ॥ కర్మఫలములందు కాంక్షవీడిన వాడె  
త్యాగియౌను వాడు యోగి యౌను  
కర్మ విడుచు వాడు కాడెన్నడును యోగి  
విశ్వ ధర్మ గీత వినుము పార్థ !!

విషయ చింతన వలన కలుగు ఘోర ప్రమాదాన్ని ఈ క్రింది పద్యములో వివరించబడినది

ఆ॥ విషయమందు చింత వివరంగ నిల్చెనా  
దాని యందు కోర్కె దగులుచుండు  
కోర్కెదీరకున్న కొపంబు మొదలొను  
విశ్వ ధర్మ గీత వినుము పార్థ! 24

కోర్కెలు అదుపు చేసుకొని తృప్తిగా ఉన్నవాడె యోగి అని వివరించే పద్యము చూడండి

ఆ॥ అప్రయత్నముగను అందినంతన తృప్తి  
నందువాడె ఇలను అసలు యోగి  
సుఖము దుఃఖమందు చూపును సమ బుద్ధి  
విశ్వ ధర్మ గీత వినుము పార్థ! 47

ఇలా అలవోకగా సాగింది వారి రచన. వారికి ఆయురారోగ్య ఐశ్వర్యాలను ప్రసాదించాలని శ్రీకృష్ణ భగవానుని ప్రార్థిస్తు వారు ఇంకా మరెన్నో గ్రంథాలను అందించాలని మనస్ఫూర్తిగా ఆకాంక్షిస్తు అభినందిస్తున్నాను.

ఇట్లు  
బుధజన విధేయుడు,  
కె. రాజేశ్వర రావు,  
కొకుంట్ల, చేవెళ్ళ,  
రంగారెడ్డి జిల్లా.

\* \* \*

## కృతజ్ఞతలు

నేను శాకాహార శతకము వ్రాస్తున్న రోజులలో సాత్వికాహారము గురించి భగవద్గీతలో 17వ అధ్యాయంలో కొన్ని శ్లోకాలలోని భావాన్ని తీసుకున్నాను. అప్పుడు నాకు భగవద్గీత గూడ ఆటవెలదిలో వ్రాయాలన్న సంకల్పం గలిగింది. తప్పుడప్పుడు సమయం దొరికినప్పుడు పదకొండవ అధ్యాయం వరకు వ్రాశాను. ఆ ప్రయత్నమే ఇప్పుడు కృష్ణగీతగా మీ ముందుకు వచ్చింది. నేను పండితున్ని గాను, పెద్ద కవిని గాను ఆటవెలది మీదున్న మక్కువతో భగవద్గీత నలుగురి నోళ్ళలో ఆటవెలదిలో ఆడాలనుకున్నాను. గీత ఆటవెలదిలో నాకు దొరికితే నేను వ్రాసేవాడినే కాదు. ఉడతా భక్తిగా చిన్న ప్రయత్నం చేశాను. మిత్రులకు శ్రేయోభిలాషులకు చూయించాను. అందరు వెన్ను తట్టి ప్రోత్సహించారు.

నేను ఈ కృష్ణగీతలో భగవద్గీతలోని ప్రతి శ్లోకాన్ని తీసుకోలేదు. కృష్ణుడు అర్జునునికి చెప్పిన వాటిని కొన్నింటినే పదకొండవ అధ్యాయము నుండి పదకొండవ అధ్యాయము వరకు తీసుకున్నాను. పద్యము ఆటవెలది, పాదాలు నాలుగు, వాటిలో ఒకపాదం మకుటమే, మిగిలిన మూడు పాదాలలో శ్లోకము మొత్తం సారాంశము పొదిగేటట్లు చేయాలి. కొన్నింటిలో చేశాను, కొన్నింటిలో చేయలేక పోయాను. కారణము పద్యాలు సులభమైన వాడుక భాషలో నడిపించడం కోసం యతిప్రాసల గురించి వాడుకలో లేని పర్యాయపదాల కొరకు నిఘంటువులు చూడలేదు. నిఘంటువులు చూడని వారికి కూడ అర్థమయ్యేటట్లు నాకు తెలిసిన భాషా పరిజ్ఞానంతోనే రచించాను.

గత కొన్ని దశాబ్దాలుగా గీతా జ్ఞాన యజ్ఞాలు చేస్తు సత్సంగాలు నడుపుతు దేశభక్తులుగా తీర్చి దిద్దుతు లక్షలాది ప్రజలకు గీతామృతాన్ని పంచుతు వారి హృదయాలలో ప్రేమామృత మూర్తిగా నిలిచిన శ్రీశ్రీశ్రీ ఎమ్. లక్ష్మీకాంతరావు బాబా గారు ఇంత వయస్సులో అనారోగ్యాన్ని లెక్కచేయక ప్రేమతో ఒకే రోజులో ఈ కృష్ణగీతను పరిశీలించి వారి స్వహస్తాలతో శ్రీ నివేదన వ్రాసి ఇచ్చి నన్ను అభినందించి ఆశీర్వదించినం

దుకు నేను అదృష్టంగా భావిస్తున్నాను. అట్టి జ్ఞానయోగ సంపన్నులైన ఋషీశ్వరులు పూజ్యపాదులు శ్రీశ్రీశ్రీ ఎమ్. లక్ష్మీకాంతరావు బాబా గారికి నా హృదయపూర్వక కృతజ్ఞతాభివందనాలు.

ఈ కావ్యానికి “కీర్తనీయమోయి కృష్ణగీత” పేర చక్కగా పీఠికను వ్రాసి ఇచ్చి ఈ గ్రంథానికి వన్నెదెచ్చే విధంగా తమ అమూల్యమైన సహాయ సహకారాలందించిన డా॥ శ్రీ కసిరెడ్డి (ఉస్మానియా విశ్వవిద్యాలయ తెలుగు శాఖాధ్యక్షులు ) గారు “ కర్షకునిగ బుట్టి కసిరెడ్డి కవియాయె - హలము నొదిలి తాను కలము బట్టె- తెలుగు సాహితీని వెలిగించగాబూనె - తెలుగు తల్లి మదిని పులకరించ - పీఠికలను వ్రాసి పేటికలను నింపె - గ్రంథ సారమంత ముందుగానె - అరటి పండు ఒలిచి అరచేత నిడినట్లు - తెలుగు పాఠకులకు తెలుపగారి - సహన శీలి తాను సద్గుణవంతుడు - సాహితీ సుధలను సరసముగను - తెలుగు దేశమందు తీరిగి పంచుచు నుండె - తెలుగు జాతి కీర్తి వెలుగు నట్లు - భారతంబునైన భాగవతమునైన - రామ కథనునైన రమ్యముగను - భరత మాత చరిత సరసంబుగా దెల్పి - దేశ భక్తి పెంచు వాసిగాను - చల్లనైన మనసు ఇల్లె గ్రంథాలయం - బద్ధకమను మాట వద్దలేదు - కర్మయోగి గాను కమనీయ కవిగాను - స్వార్థ కాంక్ష వీడి సాగుచుండె - పల్లెలందు నున్న మల్లెలాంటి కవుల - ఎల్లలోకములకు ఎఱుక జేయ - పల్లె పల్లె దిరుగు ముల్లె నాసించక - మనకవి కసిరెడ్డి మాన్యుడయ్యి - అచ్చు చిత్తు కావ్య మానందముగ దిద్ది - వెన్ను తట్టి మెచ్చెనన్న వలెను - కీర్తనీయమోయి కృష్ణ గీత యనుచు - పీఠిక రచియించె ప్రేమతోడ ” అట్టి మహనీయులకు కృతజ్ఞతాభివందన మందారాలు.

కోరిన వెంటనే కృష్ణగీత కావ్యమునకు తమ అభిప్రాయాశీస్సులు అందించి ఆశీర్వాదించిన శ్రీ కె. మదనాచారి గారికి మరియు “అభినందనము” వ్రాసి ఇచ్చిన శ్రీ కె. రాజేశ్వర రావు గారికి ఎంతైన ఋణ పడి ఉంటాను.

ఈ పద్యాలను చూసి వెన్నుతట్టి ప్రోత్సహించిన శ్రీ గరిమెళ్ళ శ్రీనివాసరావు గారికి, రంగారెడ్డి జిల్లా సాహితీ సమితి అధ్యక్షులు శ్రీ పి.

విజయగోపాల్ గారికి, కార్యదర్శి శ్రీ జి. రాములు గారికి, శ్రీ వడ్లూరి అంజనేయ రాజు గారికి, శ్రీ యమ్. కృష్ణయ్యగౌడ్ గారికి, శ్రీ యమ్. విజయ భాస్కర్ రావు గారికి, శ్రీ జి. అంజయ్య (లెక్చరర్, వికారాబాద్) గారికి, శ్రీ జి. గోవర్ధన్ రావు (సహాయ రిజిస్ట్రార్, ఒ.యూ) గారికి, శ్రీ యమ్. అంజయ్య అష్టావధాని గారికి నా నమస్సుమాంజలులు.

ఈ గ్రంథాన్ని చక్కగా ముద్రించి ఇచ్చిన శ్రీ కర్నాట్ ఆర్ట్ ప్రింటర్స్, విద్యానగర్, హైదరాబాదు వారికి, రంగారెడ్డి జిల్లా సాహితీ మిత్రులందరికీ అక్షర సుమాంజలులు.

ఈ నా కృతిని లోకమున ప్రకాశింప జేయుటకు తమ సహాయ సంపత్తినిచ్చి నన్నాదరించిన కుటుంబ సభ్యులకు, మిత్రులకు, బంధువులకు, శ్రేయోభిలాషులందరికి, ప్రత్యక్షంగాను, పరోక్షంగాను నాకు సహకరించిన వారందరికి హృదయ పూర్వక కృతజ్ఞతలు తెలియజేస్తున్నాను. ఇందలి మంచి చెడ్డల గురించి సహృదయుల సూచనలను ఆహ్వానిస్తూ....

కృతజ్ఞతలతో...

తేది: 15-06-2003

విధేయుడు  
డి. కృష్ణస్వామి,  
ఉప్పర్పల్లి,  
రాజేంద్రనగర్ (మండల్),  
రంగారెడ్డి (జిల్లా).

\* \* \*





- అ॥ శ్రీకరంబునైన సిందూర వదననీ  
పాదపద్మములకు ప్రణతు లిడుదు  
కృష్ణ గీత వ్రాయ ప్రీతిచే నన్నిల  
బొజ్జ దేవర నను బ్రోవుమయ్య !!
- అ॥ శ్రీ సరస్వతి నిను చిత్త మందున గొల్తు  
నాదు నాల్కమీద నాట్యమాడి  
పలికె పలుకులన్ని పద్యాలుగా మారె  
శక్తి యుక్తులిఘ్ను సత్వరముగ !!
- అ॥ తేనెలూరు నట్టి తేటైన తెలుగులో  
పద్య రచన జేయు ప్రజ్ఞ కొరకు  
ఆటవెలది పద్య మవనికందించిన  
వేమనార్య నిన్ను వేడుకొందు !!
- అ॥ అది కవిని గొలుతు అల్లసానిని దలతు  
భక్త పోతన నిను భక్తి దలతు  
కడలి వారధి కడ ఉడత వోలెను నేను  
గీత శతక రచన చేత బడితి !!

## కృష్ణ గీత

1. శ్రీకరంబుగాను శ్రీసరస్వతి యైన  
బ్రాంతి నాశకారి బ్రహ్మ విద్య  
చెప్పబూని నాను చింతను విడనాడి  
విశ్వధర్మ గీత వినుము పార్థ
2. చచ్చినోళ్ళగూర్చి చావనోళ్ళను గూర్చి  
బాధపడడు మంచి పండితుండు  
తెలిసినోడి వలెను పలుకులు మానేసి  
విశ్వధర్మ గీత వినుము పార్థ
3. నేను నైననేమి నీవునైనను నేమి  
యుద్ధభూమిలోని యోధులైన  
పూర్వ ముంటిమి మరి పుడుదుము నికముందు  
విశ్వధర్మ గీత వినుము పార్థ
4. బాల్య యౌవనంబు పండుముసలి వోలె  
మరణమైన పిదప మరొక జన్మ  
\* \* ధరణి జీవికుండు దశలు నాలుగు సుమ్మి  
విశ్వధర్మ గీత వినుము పార్థ
5. స్పర్శ శబ్ద విషయ సంయోగములు నెన్నొ  
చలియు వేడి సుఖము కలుగ జేయు  
అస్థిరంబులనుచు నన్నింటి నోర్చుకో  
విశ్వధర్మ గీత వినుము పార్థ

\* \* కలుగు ననుచు యోగి కలతను జెందడు

6. స్పర్శ శబ్ద మెవని చలియింప జేయవో  
సుఖము దుఃఖ సమము జూచునెవడు  
అట్టివానికబ్బు నవనిలో మోక్షంబు  
విశ్వధర్మ గీత వినుము పార్థ
7. ఆత్మ జగతియందు నంతట వ్యాపించి  
నాశ రహిత మయ్యి నరయు చుండు  
అట్టి అవ్యయమగు ఆత్మన శింపదు  
విశ్వధర్మ గీత వినుము పార్థ
8. అవని యందు దేహ మంతమై పోవును  
ఆత్మ శాశ్వతంబు అంతమవదు  
చింతవీడి నీవు చేయుము యుద్ధంబు  
విశ్వధర్మ గీత వినుము పార్థ
9. ఆత్మ చంప బోదు అదియు చంపబడదు  
చంపు చచ్చు ననుట చాల తప్పు  
ఆత్మ శాశ్వతమ్ము ఆనందరూపమ్ము  
విశ్వధర్మ గీత వినుము పార్థ
10. ఆత్మ యెప్పుడైన నదియు పుట్టగ లేదు  
ఆత్మ యెప్పుడైన నంతమవదు  
ఆత్మ శాశ్వతమ్ము నతిపురాతనమయా  
విశ్వధర్మ గీత వినుము పార్థ

11. గుడ్డపాతదైన కొత్తది ధరియించు  
అవని జనుల రీతి యాత్మ యెపుడు  
జీర్ణ తనువు వీడి చేరుకొత్త తనువు  
విశ్వధర్మ గీత వినుము పార్థ
12. ఆత్మ కాల్పబడదు అది నీట తడవదు  
గాలికెండ బోదు ఘడియకైన  
చివర కాయుధంబు ఛేదింప జాలదు  
విశ్వధర్మ గీత వినుము పార్థ
13. అంతనిండియుండు నాత్మ యనాదియు  
నిత్యముండు నాత్మ నిశ్చలమ్ము  
చింత కంద బోదు వింత స్వరూపమ్ము  
విశ్వధర్మ గీత వినుము పార్థ
14. పుట్టు జీవులన్ని గిట్టును తుదకన్ని  
గిట్టు జీవులన్ని పుట్టు నవని  
తప్ప దీ విషయము తగదు శోకించుట  
విశ్వధర్మ గీత వినుము పార్థ
15. ధర్మ యుద్ధమందు తలపడి గెల్చిన  
రాజ్య భాగమునకు రాజు నీవె  
చంపబడితివేని స్వర్గంబు నొందేవు  
విశ్వధర్మ గీత వినుము పార్థ

16. సుఖము దుఃఖమందు చూపుము సమదృష్టి  
లాభ నష్టము నభిలాష వదిలి  
గెలుపు ఓటములను తలచుము సమముగా  
విశ్వధర్మ గీత వినుము పార్థ
17. కర్మ యోగ మెప్పుడు కాదు నిష్కలమది  
మధ్య నిలిచెనేని మథన పడకు  
ధర్మ మింతెయైన దరిజేర్చు మోక్షంబు  
విశ్వధర్మ గీత వినుము పార్థ
18. కర్మయందు నీవు కలిగుండు మాసక్తి  
కర్మ మానుకొనుట కాని పద్దు  
అవని కర్మ ఫలము నాశించకెప్పుడు  
విశ్వధర్మ గీత వినుము పార్థ
19. కర్మ ఫలము గోర కలిగించు బంధంబు  
సమత బుద్ధి నుండ చాల సుఖము  
స్వార్థ రహిత కర్మ సమకూర్చు మోక్షంబు  
విశ్వధర్మ గీత వినుము పార్థ
20. సమత బుద్ధియుండ సమకూరు యోగంబు  
పాప పుణ్య మంత బాసి పోవు  
మంచి నడత గలిగి మారును యోగిగా  
విశ్వధర్మ గీత వినుము పార్థ

21. మనసు నందు కోర్కె మాయమై పోయెనా  
ఆత్మ యందె తాను నాత్మ చేత  
అవని యందె వాడు ఆత్మ సంతుష్టుడై  
విశ్వధర్మ గీత వినుము పార్థ
22. కష్టకాలమందు కలత నొందక యుండి  
సుఖము నందు నిచ్చు చూర జెక్కి  
అవని భయము కోప మనురాగముల వీడు  
విశ్వధర్మ గీత వినుము పార్థ
23. ఇలను గెల్చు కన్న నింద్రియంబుల గెల్వ  
చాల కష్టమవని సాధకునకు  
పండితులను గూడ పల్లి గొట్టించును  
విశ్వధర్మ గీత వినుము పార్థ
24. విషయ మందు చింత వివరంగ నిల్చెనా  
దాని యందు కోర్కె దగులు చుండు  
కోర్కె దీరకున్న కోపంబు మొదలొను  
విశ్వధర్మ గీత వినుము పార్థ
25. ఈర్ష్య కోపగుణము లిసుమంతయును లేక  
మనసు, ఇంద్రియములు మాటవినిన  
శాంతి సౌఖ్యములను సాధించు ధరణిలో  
విశ్వధర్మ గీత వినుము పార్థ

26. మనసు నిర్మలముగ మాట వింటుండెనా  
సర్వ దుఃఖములును సమసిపోవు  
శీఘ్ర గతిని బుద్ధి స్థిరమును జెందును  
విశ్వధర్మ గీత వినుము పార్థ
27. మనసు నింద్రియాలు మాట వినకయున్న  
ఆత్మచింత నంబు ననువుగాదు  
ఆత్మ చింత లేక యబ్బునా మోక్షంబు  
విశ్వధర్మ గీత వినుము పార్థ
28. మహిని విషయమందు మనసింద్రియాదులు  
అనుసరించ బుద్ధి యదుపుదప్పు  
కడలిలో పడవను గాలి లాగినయట్లు  
విశ్వధర్మ గీత వినుము పార్థ
29. విధిగ నింద్రియములు విషయసుఖము లందు  
పరుగులిడక మనసు పట్టి నిల్చు  
వాని జ్ఞాన మెంతో వసుధలో స్థిరముండు  
విశ్వధర్మ గీత వినుము పార్థ
30. సర్వ కాంక్షలున్న శబ్దాది విషయాల  
నాశ మమత మరియు నహము వీడి  
ఆచరించు వాని కసలు శాంతియు నబ్బు  
విశ్వధర్మ గీత వినుము పార్థ

31. కర్మ చేయకున్న కదలదీ దేహంబు  
శాస్త్ర నియతకర్మ చక్కగుండు  
నీకు మోక్షమిచ్చు నిష్కామ కర్మయే  
విశ్వధర్మ గీత వినుము పార్థ
32. ఇంద్రియముల నణచి యీరేడు లోకాల  
మనసు తిరుగు లాట మాన్పకున్న  
బాధ తొలగ బోదు బాహ్య సన్యాసికి  
విశ్వధర్మ గీత వినుము పార్థ
33. సంగ రహిత కర్మ సంతోషముల నిచ్చు  
కర్మ యోగ మందు కలదు సుఖము  
వసుధ ముక్తినిచ్చు వాసనాత్యాగంబు  
విశ్వధర్మ గీత వినుము పార్థ
34. యజ్ఞకర్మ జేయ యజ్ఞాధి దేవత  
అన్నపాన మిచ్చి యాదుకొనును  
భగవదర్పణముగ భక్తిం చ మోక్షంబు  
విశ్వధర్మ గీత వినుము పార్థ
35. యజ్ఞ మందు బ్రహ్మ ప్రజ్ఞ మైయుండును  
వాటి నాచరించ వసుధ సుఖము  
ప్రజ్ఞ చేత బ్రహ్మ ప్రత్యక్ష మౌనయా  
విశ్వధర్మ గీత వినుము పార్థ



36. అవనిన యజ్ఞ మాచరించక యున్న  
పాపమంటు కొనియు పాట్లు పడును  
చిత్త శుద్ధిలేక జీవితంబును జెడున్  
విశ్వధర్మ గీత వినుము పార్థ
37. తాను కర్త నన్న తనకబ్బు దుఃఖంబు  
భగవదర్చితముగ పనుల జేయ  
ఆశ మమత వీడ నబ్బును మోక్షంబు  
విశ్వధర్మ గీత వినుము పార్థ
38. ఓర్వ లేని గుణము నోర్పు చేతను వీడి  
కర్మయందు స్వార్థ కాంక్షవీడి  
కర్మ చేయువాని కంట దేపాపంబు  
విశ్వధర్మ గీత వినుము పార్థ
39. మావి చేత శిశువు మైలచే నద్దంబు  
అగ్నిని పొగ చేరి యావరించు  
ఆత్మ ఎఱుక యంత యాశతో మరుగొను  
విశ్వధర్మ గీత వినుము పార్థ
40. నాకు చావు లేదు నాకు పుట్టుకలేదు  
నాశ రహితునిగను నన్ను యెరుగు  
మాయ శక్తి చేత మహిలోన జన్మింతు  
విశ్వధర్మ గీత వినుము పార్థ

41. అవనిలోన ధర్మ హాని జర్గిననాడు  
 ధర్మ రక్షజేయ దలచి నేను  
 అప్పుడప్పుడవని నవతరించుచునుందు  
 విశ్వధర్మ గీత వినుము పార్థ
42. సాధు సజ్జనులను సంరక్షణము జేయ  
 దుష్టగుణము వారి ద్రుంచ దలచి  
 ధర్మ రక్షజేయ ధరణీలో జన్మింతు  
 విశ్వధర్మ గీత వినుము పార్థ
43. దైవ లీలలన్ని ధర్మాత్ముడెరుగును  
 దైవచింత యనెడు దారి నడువ  
 జరిగి పోవు తాను జన్మ చక్రము నుండి  
 విశ్వధర్మ గీత వినుము పార్థ
44. అవని యందు జ్ఞానులనురాగ భయముల  
 కోప తాపములను కోరి వీడి  
 నన్ను తలచి కొలిచి నా స్వరూపమునైరి  
 విశ్వధర్మ గీత వినుము పార్థ
45. కర్మ తత్వ మెరుగ కష్టంబు ధరణీలో  
 లోతు పాతు లెరిగి లోప మెరిగి  
 శాస్త్ర విహిత కర్మ చక్కగా చేయాలి  
 విశ్వధర్మ గీత వినుము పార్థ

46. ఆశ లేని వాడు అన్ని ఇంద్రియముల  
మనసు నిగ్రహించి మనలు వాడు  
కర్మ జేసి యైన కర్మబంధము వీడు  
విశ్వధర్మ గీత వినుము పార్థ
47. అప్రయత్నముగను అందినంతనత్పప్తి  
నందువాడె ఇలను అసలు యోగి  
సుఖము దుఃఖమందు చూపును సమబుద్ధి  
విశ్వధర్మ గీత వినుము పార్థ
48. పరుల హితము గోరి పని జేయుటుత్తంబు  
కర్మ బంధ మనెడు కట్టు తొలగి  
ఆత్మ ఎఱుక గలిగి యందివచ్చును ముక్తి  
విశ్వధర్మ గీత వినుము పార్థ
49. అన్య విషయమందు నాసక్తి విడనాడి  
రాగ కోప కామ రహిత ముగను  
క్రోధ గుణము వీడి కూర్మిగా వర్తించు  
విశ్వధర్మ గీత వినుము పార్థ
50. జ్ఞాన యజ్ఞమందు ఘనమైన కర్మలు  
కాలి బూడిదయ్యి కరిగి పోవు  
కర్మ బంధ మూడి కలిగించు ముక్తిని  
విశ్వధర్మ గీత వినుము పార్థ

51. ఇష్ట నిష్ట చేత నింద్రియాలను గెల్వ  
 శ్రద్ధ వలన జ్ఞాన సిద్ధి గలుగు  
 జ్ఞాన సిద్ధి గలుగ ఘనమైన మోక్షంబు  
 విశ్వధర్మ గీత వినుము పార్థ
52. పాప సంద్రమందు పడి మునిగెడు వాడు  
 ధ్యాన సాధనమున జ్ఞానియయ్యి  
 జ్ఞాన నౌక చేత గట్టు చేరగ వచ్చు  
 విశ్వధర్మ గీత వినుము పార్థ
53. ఇలను ఎవ్వడేని ఈశ్వరార్పణ జేసి  
 కర్మ ఫలము వీడి కర్మ జేయ  
 కర్మ బంధ మూడి కలిగించు మోక్షంబు  
 విశ్వధర్మ గీత వినుము పార్థ
54. జ్ఞాన యోగమైన కర్మ యోగమునైన  
 ఒక్కటాచరించి నొచ్చు ముక్తి  
 వెఱ్ఱివాడు వీని వేఱు వెఱును చుండు  
 విశ్వధర్మ గీత వినుము పార్థ
55. జ్ఞాన యోగ మందు కలిగేడి ముక్తియే  
 కర్మ యోగమునను కలుగగలదు  
 రెంటి యందు నొక్క టంటినా మోక్షంబు  
 విశ్వధర్మ గీత వినుము పార్థ

56. కర్మ యోగ మబ్బు జ్ఞానయోగము నబ్బు  
జ్ఞానయోగమబ్బు ఘనముగాను  
మోక్షమంది వాడు మురిసి పోవును సుమ్మి  
విశ్వధర్మ గీత వినుము పార్థ
57. అన్ని జీవులందు నున్నట్టి యాత్మయు  
నాదు యాత్మ వేరుకాదు యనుచు  
కర్మ జేయు వాడు కర్మల నంటడు  
విశ్వధర్మ గీత వినుము పార్థ
58. తాను జేయు కర్మ దైవంబు కర్పించి  
సంగ రహిత కర్మ చక్కగాను  
ఆచరించు వాని కంట దేపాపంబు  
విశ్వధర్మ గీత వినుము పార్థ
59. అవని కర్మ ఫలము నానించకను కర్మ  
చేసెనేని కల్గు చిత్తశుద్ధి  
చిత్త శుద్ధి కల్గి చేకూరు మోక్షంబు  
విశ్వధర్మ గీత వినుము పార్థ
60. కర్మ ఫలము విడువ కలుగదే పాపంబు  
కర్మ ఫలముగోర కట్టుబడును  
కర్మ ఫలము గోర కలగదు మోక్షంబు  
విశ్వధర్మ గీత వినుము పార్థ

61. ఇంద్రియాల మనసు నిలలో జయించియు  
కర్మ ఫలమునందు కాంక్ష విడిచి  
అట్టి యోగియుండు హాయిగా దేహన  
విశ్వధర్మ గీత వినుము పార్థ
62. పాప పుణ్యమేది పరమాత్మ కంటదు  
జ్ఞాన శూన్యడయ్యి కష్టపడును  
జ్ఞానమబ్బెనేని ఘనమైన మోక్షంబు  
విశ్వధర్మ గీత వినుము పార్థ
63. ఆత్మయందు బుద్ధి నాత్మ యందును చింత  
నాత్మయందు మనసు నదుపు జేయ  
ఆత్మ యందు నిష్ఠ యబ్బెనా మోక్షంబు  
విశ్వధర్మ గీత వినుము పార్థ
64. విద్య వినియముగల విద్వాంసునైనను  
కుక్క నేన్లు నైన గోవు నైన  
జ్ఞాని సమము గాంచు చండాలు నైనను  
విశ్వధర్మ గీత వినుము పార్థ
65. అంతరమున నున్న యంతులేని సుఖము  
ననుభవించలేక నవని జనులు  
బాహ్యసుఖము కొరకు బాధలు పడనేల  
విశ్వధర్మ గీత వినుము పార్థ

66. ఊపిరుండగానె యుర్విలో నెవ్వడు  
కామ క్రోధములను కట్టెనేని  
అంతులేని సుఖము నందును ధరణిలో  
విశ్వధర్మ గీత వినుము పార్థ
67. ఆత్మయందు సుఖము నాత్మయందును క్రీడ  
నాత్మ యందు జ్యోతి నందెనేని  
అవనిలోన వాడు అసలైన ముక్తుండు  
విశ్వధర్మ గీత వినుము పార్థ
68. పాప రహితులగుచు ప్రాణులందును ప్రేమ  
నాచరింతురేని యవని లోన  
సంశయంబు దొలగి సద్గతి జెందేరు  
విశ్వధర్మ గీత వినుము పార్థ
69. కామ క్రోధములను కష్టమనక వీడి  
మనసు నిగ్రహించు మానవునికి  
ఆత్మ యెఱుక యబ్బి యంతటా సుఖియించు  
విశ్వధర్మ గీత వినుము పార్థ
70. కన్నుబొమ్మ నడుమ కదలక దృష్టించి  
శ్వాస సమముజేసి చక్కగాను  
ధ్యానమాచరించ ధరణిలో మోక్షంబు  
విశ్వధర్మ గీత వినుము పార్థ

71. స్వర్గ శబ్దములను చక్కగా విడనాడి  
అన్ని ఇంద్రియంబు లదుపు జేసి  
మనసు బుద్ధినాప మహిలోనమోక్షంబు  
విశ్వధర్మ గీత వినుము పార్థ
72. అన్ని యింద్రియాలనదుపులో నుంచెయు  
మనన శీలుడయ్యి మనలు చుండ  
మోక్షమందు నిచ్చ ముక్తికి దరిజేర్చు  
విశ్వధర్మ గీత వినుము పార్థ
73. అవని యజ్ఞ తపము కథినాయకునిగను  
సర్వలోకములకు శాసకునిగ  
ఈశ్వరుణ్ణి గొల్వ నిలలొ శాంతిని పొందు  
విశ్వధర్మ గీత వినుము పార్థ
74. కర్మ ఫలము నందు కాంక్షవీడిన వాడె  
త్యాగి యౌను వాడు యోగి యౌను  
కర్మ విడుచు వాడు కాడెన్నడును యోగి  
విశ్వధర్మ గీత వినుము పార్థ
75. ధ్యాన యోగమైన జ్ఞానయోగమునైన  
పొందగోరువాడు పుడమిలోన  
కర్మ ఫలము వీడి కర్మ జేయవలయు  
విశ్వధర్మ గీత వినుము పార్థ



76. తనకు తానె శత్రు ధరణిలోనను జూడ  
తనకు తానె సఖుడు తరచి చూడ  
తనదు ముక్తి కొరకు తానె కారణమౌను  
విశ్వధర్మ గీత వినుము పార్థ .
77. సకల యింద్రియాల సాంగత్యముల వీడు  
కర్మలందు సర్వ కాంక్షవీడు  
జగతియోగి సర్వ సంకల్పములు వీడు  
విశ్వధర్మ గీత వినుము పార్థ
78. అదుపు నున్న మనసు అదియె బంధువు నీకు  
అదుపు దప్పు మనసు అదియు ముప్పు  
శత్రుమిత్రులంత సర్వంబు నీలోనె  
విశ్వధర్మ గీత వినుము పార్థ
79. మహిని సుఖము దుఃఖ మానావమానంబు  
ఉష్ణ శీతలముల నుండు సమము  
మనసు గెలుతువేని మాయని సుఖమబ్బు  
విశ్వధర్మ గీత వినుము పార్థ
80. మట్టి గడ్డ తాయి మరియు బంగారంబు  
మూడు సమముజూచు ముక్తుడెపుడు  
ఇలను యోగి తాను నింద్రియంబులగెల్పు  
విశ్వధర్మ గీత వినుము పార్థ

81. శత్రుమిత్రులందు సాధుసజ్జనులందు  
భక్తుడైనగాని బంధువైన  
పాపులందు గూడ పాటించు సమదృష్టి  
విశ్వధర్మ గీత వినుము పార్థ
82. ఎవరు లేని చోట నేకాంతముగ యోగి  
ఇంద్రియముల మనసు నీడ్చి పట్టి  
ఆశ విడిచి పరుల నాసించ డేదియు  
విశ్వధర్మ గీత వినుము పార్థ
83. శుభ్రమైన చోట శుద్ధాసనముపైన  
నెత్తు పల్లము మరి యిరుకులేని  
ఆసనంబుపైన నాత్మను ధ్యానించు  
విశ్వధర్మ గీత వినుము పార్థ
84. శిరసు మెడను మేను చేయుము సమముగా  
ముక్కుతుదను దృష్టి ముదము నిలిపి  
నన్ను నమ్మియుండి నయముగా ధ్యానించు  
విశ్వధర్మ గీత వినుము పార్థ
85. ఎల్ల వేళలందు నేకరీతిగ యోగి  
ఆత్మ యందు మనసు నదిమి పట్టి  
ధ్యాన మాచరించి ధరణి శాంతిని బొందు  
విశ్వధర్మ గీత వినుము పార్థ

86. అధికమైన నిద్ర యధికమైనన్నము  
అన్నము మరి నిద్ర యసలు లేక  
ధ్యాన మనువు గాదు ధరణిలో యోగికి  
విశ్వధర్మ గీత వినుము పార్థ
87. మితము నైన నిద్ర మితమైన భోజనం  
మితమునైన కర్మ మితము నడత  
ధ్యానము మితమైన ధరణిలో మోక్షంబు  
విశ్వధర్మ గీత వినుము పార్థ
88. గాఙు కుప్పెలోన కదలని జ్యోతిలా  
ఆశలదుపు నుండ నవని యోగి  
మనసు నిలుకడయ్యి మరి బొందు మోక్షంబు  
విశ్వధర్మ గీత వినుము పార్థ
89. మనసు నదిమి పట్టి మహిలోన ధుఃఖమున్  
ధ్యానయోగమునను డాటవేసి  
అంతులేని నిర్మ లానంధమును బొందు  
విశ్వధర్మ గీత వినుము పార్థ
90. సకల కాంక్షలకును సంకల్పమే తల్లి  
దానినదుపు జేయి ధైర్యముగను  
బుద్ధిచేత మనసు దిద్దిన మోక్షంబు  
విశ్వధర్మ గీత వినుము పార్థ

91. వాంఛలన్ని నీవు వదిలించి యోర్పుతో  
మనసు ఇంద్రియముల మసలనీక  
ఆత్మయందు మనసు ననువుగా నిల్పుము  
విశ్వధర్మ గీత వినుము పార్థ
92. చంచలమగు మనసు చలియించు చుండెనా  
మంచి తనము తోడ మళ్ళీ బట్టి  
ఆత్మ యందు నుంచ నలవాటు చేయుము  
విశ్వధర్మ గీత వినుము పార్థ
93. కలుషితమగు మనసు కష్టాల పాల్చేయు  
మనసు నిలుకడున్న మహిని సుఖము  
శాంతమున్న మనసు స్వర్గ సౌఖ్యమునిచ్చు  
విశ్వధర్మ గీత వినుము పార్థ
94. ఆత్మయందు మనసు ననువుగా నిల్పుతు  
దోషరహితుడైన దొరుకు సుఖము  
యోగి ధ్యానమందు భోగియై సుఖయించు  
విశ్వధర్మ గీత వినుము పార్థ
95. అవని యందు 'యోగి యన్నింట తను జూచు  
తనలో ఎల్ల ప్రాణి తరచి చూచు  
సర్వ జీవులందు సమదృష్టి గలిగుండు  
విశ్వధర్మ గీత వినుము పార్థ

96. సర్వ జీవులందు చక్కగా ననుగాంచు  
అన్ని నా తనవున నాలకించు  
వాని నేను జూతు వాడు నన్నును జూచు  
విశ్వధర్మ గీత వినుము పార్థ
97. సకల ప్రాణులందు సౌఖ్య దుఃఖములన్ని  
తనను సమముగాను తలుచుకొనుచు  
ఆచరించువాడె అసలైన యోగియో  
విశ్వధర్మ గీత వినుము పార్థ
98. మనసు నిగ్రహించ మరీ కష్టమయ్యెనా  
విషయమందు నిచ్చ విడిచిబెట్టి  
సాధనమున మనసు సరిదిద్ద వచ్చును  
విశ్వధర్మ గీత వినుము పార్థ
99. మనసు మాట వినక మారాడు చుండెనా  
యోగ సిద్ధి గాక యోగి కాడు  
సాధనంబు జేయ సమకూరు యోగంబు  
విశ్వధర్మ గీత వినుము పార్థ
100. యోగ భంగమైన యోగి కేమియు గాదు  
మంచి పనులు జేయ మంచి గలుగు  
సాధనమున జావ సద్గతి గల్గును  
విశ్వధర్మ గీత వినుము పార్థ

101. సాధకుడగు యోగి చచ్చిన పిదపను  
పుణ్య లోకములను పొందితాను  
కడకు పుట్టు యోగి కలిమి గృహాలలో  
విశ్వధర్మ గీత వినుము పార్థ
102. అట్టి యోగి మళ్ళి యవనిలో జన్మించి  
పూర్వ యోగమంత పూర్తి చేయ  
మళ్ళి సాధనమున మహిని ముక్తిని బొందు  
విశ్వధర్మ గీత వినుము పార్థ
103. పట్టుదలను యోగి పాప రహితుడైన  
సర్వ జన్మలందు సాధనమున  
యోగియయ్యితాను వేగముక్తుడు నౌను  
విశ్వధర్మ గీత వినుము పార్థ
104. జ్ఞాన తపము జేయు కర్మ యోగులకన్న  
శాస్త్ర తెలివి యున్న స్వామికన్న  
ధ్యాని యైన వాడె ధరణిలో శ్రేష్ఠుండు  
విశ్వధర్మ గీత వినుము పార్థ
105. వసుధ జలము నగ్ని వాయువాకాశము  
మనసు బుద్ధి యహము మహిని మాయ  
అష్ట విధములయ్యి యలరారుచుండును  
విశ్వధర్మ గీత వినుము పార్థ

106. అగ్నియందు వెలుగు నవని సుగంధంబు  
తాపసుల తపస్సు తలచనేను  
అన్ని ప్రాణులందు నాయువునేనయా  
విశ్వధర్మ గీత వినుము పార్థ
107. ఉర్వి వేదమందు నోంకారమును నేను  
బుద్ధి మంతులందు బుద్ధి నేను  
ధైర్యవంతులందు ధైర్యంబు నేనయా  
విశ్వధర్మ గీత వినుము పార్థ
108. పాప మాచరించు పరమ మూఢ జనులు  
మాయ చేత జిక్కు మానవులును  
రాక్షస గుణులున్న రారు నావద్దకు  
విశ్వధర్మ గీత వినుము పార్థ
109. ఆపదలనునైన నతి రోగమునైన  
చోర బాధలాది భారమైన  
కష్ట కాలమందు కడకునన్ గొల్పేరు  
విశ్వధర్మ గీత వినుము పార్థ
110. నన్ను దెలియ గోరి నను గొల్పు వారలు  
ధనము కొరకు నన్ను దలచువారు  
జ్ఞాని యైన వారు ధ్యానింతురెప్పుడు  
విశ్వధర్మ గీత వినుము పార్థ

111. యోగ మాయ చేత బాగుగా కనలేక  
 నన్ను పుట్టు చచ్చు నన్న తప్పు  
 నాశ రహితునిగను నన్నెరుంగగలేరు  
 విశ్వధర్మ గీత వినుము పార్థ
112. భూత వర్తమాన భువి భవిష్యాదులం  
 దెల్లజీవులెల్ల నెఱుక నాకు  
 అవని నన్నెరుంగ రణుమాత్రమెవ్వరు  
 విశ్వధర్మ గీత వినుము పార్థ
113. పుడమి నందు ప్రాణి, పుట్టుక తోడనే  
 రాగ కోప జనిత భాగమయ్యి  
 సుఖము దుఃఖ మనెడు సుడిలోన జిక్కును  
 విశ్వధర్మ గీత వినుము పార్థ
114. పుణ్య కార్యమునను పూర్వ పాపముడుగు  
 పాపముడిగెనేని బంధమూడి  
 మోహము నశియించి మోక్షంబు దరిజేరు  
 విశ్వధర్మ గీత వినుము పార్థ
115. మరణమందు గూడ మదిలోన నను దల్చి  
 నా స్వరూప మౌను నాడు తాను  
 సంశయంబు వలదు సత్యంబు నా మాట  
 విశ్వధర్మ గీత వినుము పార్థ



116. మరణకాలమందు మదిలోని భావమే  
మళ్ళి జన్మలోన మరల వచ్చు  
దేని చింత జేయ దానినే పొందేవు  
విశ్వధర్మ గీత వినుము పార్థ
117. ఎల్లకాలమందు నెప్పుడు ననుగొల్చి  
యుద్ధమాచరించు శ్రద్ధ తోడ  
అంత్యకాలమందు నయ్యేవు నారాపు  
విశ్వధర్మ గీత వినుము పార్థ
118. అవనియేదియైన నభ్యాసమున వచ్చు  
మనసు నితరములకు మసలనీక  
మాటి మాటికిలను మదిలోన ననుదల్చు  
విశ్వధర్మ గీత వినుము పార్థ
119. భక్తి యుక్తిగనను పరమాత్మునిగ గొల్చు  
అంత్య కాలమందు నవనిలోన  
ధ్యాన సాధనమున ప్రాణయామము జేయి  
విశ్వధర్మ గీత వినుము పార్థ
120. అన్నిటికిని నేను నాధార భూతుడన్  
ఎడతెగకను నన్ను నెప్పుడుగొల్చు  
సకల జగతి యందు స్వయంప్రకాశుడన్  
విశ్వధర్మ గీత వినుము పార్థ

121. సకల యింద్రియాల చక్కగానరికట్టి  
యాత్యయందు మనసు నదిమి బట్టి  
ఉర్వి యోగమందు నోంకారమును దల్చు  
విశ్వధర్మ గీత వినుము పార్థ
122. చిత్తమందు నితర చింతలు విడనాడి  
మనసు దృశ్య మందు మరల నీక  
నిత్యము నను దలుచ సత్యంగ సులభుడన్  
విశ్వధర్మ గీత వినుము పార్థ
123. మోక్షమంది రేని ముదముతో నను జేరు  
నవని యందు జన్మలంత మౌను  
మరల దుఃఖ జన్మ మహిలోన రాదయా  
విశ్వధర్మ గీత వినుము పార్థ
124. పరము నిహము నందు బ్రహ్మాది లోకాలు  
పొందిరేని మరల పుట్ట గలరు  
జగతి నన్ను జేర జన్మమే లేదయా  
విశ్వధర్మ గీత వినుము పార్థ
125. బ్రహ్మకు పగలైన ప్రారంభమగు సృష్టి  
రాత్రియైన సృష్టి రద్దు అగును  
జగతి పుట్టుకకును జననియే ప్రకృతి  
విశ్వధర్మ గీత వినుము పార్థ

126. విశ్వమందు నంత విస్తరించితి నేను  
అన్ని జగములన్ని యణగు నాలో  
అవననన్య భక్తుడనలైన ముక్తుడు  
విశ్వధర్మ గీత వినుము పార్థ
127. ఉష్ణ కిరణ దివస ముత్తరాయణమందు  
శుక్ల పక్ష మందు చూడగాను  
భక్తులమరులైన బ్రహ్మాంబు జేరేరు  
విశ్వధర్మ గీత వినుము పార్థ
128. ధరణీయందు రాత్రి దక్షిణాయనమందు  
బహుళ పక్షమందు ప్రాణమిడువ  
చంద్ర లోక మేగి జన్మింతురవనిలో  
విశ్వధర్మ గీత వినుము పార్థ
129. వివిధ యజ్ఞములును వేదాధ్యయనమును  
దాన ఫలము కన్న తపము కన్న  
ధ్యాని యైన వాడు ధరణీలో ననుజేరు  
విశ్వధర్మ గీత వినుము పార్థ
130. విద్యలందు మేటి విలవైన విద్యయు  
నతిరహస్యమైన దనుభవమున  
ఓర్వలేని తనము నొదిలి పెట్టియు నీవు  
విశ్వధర్మ గీత వినుము పార్థ

131. బ్రహ్మ విద్య తెలియ బహు శ్రేష్ఠమైయుండు  
నతి రహస్యమైన దదియు సులువు  
ధర్మ యుక్తమిదియె ధరణి పవిత్రంబు  
విశ్వధర్మ గీత వినుము పార్థ
132. ధర్మమందు శ్రద్ధ తగు మాత్రమును లేక  
పొందలేక నన్ను పుడమి జనులు  
మృత్యు రూపమందు మునిగి జన్మింతురు  
విశ్వధర్మ గీత వినుము పార్థ
133. ప్రళయకాలమందు ప్రాణి కోట్లన్నియు  
నన్ని నా తనువున నణగియుండు  
సృష్టి కాలమందు సృష్టించుచున్నాను  
విశ్వధర్మ గీత వినుము పార్థ
134. ఎఱుగ లేరు నాదు పరమ తత్వంబును  
మంద బుద్ధి చేత మహిని జనులు  
అవని యందు నన్ను నవమానపరిచేరు  
విశ్వధర్మ గీత వినుము పార్థ
135. వ్యర్థమైన యాశ వ్యర్థమౌకర్మను  
బుద్ధి హీనులయ్యి పుడమి జనులు  
ఆశ్రయించు చుందు రసుర స్వభావంబు  
విశ్వధర్మ గీత వినుము పార్థ

136. దైవభావముగల ధరణి మహాత్ములు  
మనసు నితరములకు మసలనీక  
నాశరహితునిగను నన్ను సేవించేరు  
విశ్వధర్మ గీత వినుము పార్థ
137. మంత్ర క్రతువు నైన మరి హోమ కర్మైన  
అగ్నియును హవిస్సు యజ్ఞమైన  
అన్నమైన నేను ఔషధంబును నేను  
విశ్వ ధర్మ గీత వినుము పార్థ
138. దైవ, రక్షకుడను తల్లిదండ్రుని నేను  
తాత, పావనపు పదార్థమైన  
ఉర్వి యందు వేదమోంకారమును నేను  
విశ్వ ధర్మ గీత వినుము పార్థ
139. పరమ లక్ష్మమునిల భరించు వాడను  
శరణ మొంద దగిన సాక్షిప్రభును  
ప్రాణు లందు నుండు పరమాత్ముడను నేను  
విశ్వధర్మ గీత వినుము పార్థ
140. అంతరించిపోని యవని బీజము నేను  
పుట్టి పెరిగి తరుగ పూచి నేను  
ప్రాణి హితము గోరు పరమాత్ముడను నేను  
విశ్వధర్మ గీత వినుము పార్థ

141. వర్షమైన నేను వర్ష లేమియు నేను  
ఎండ మండ జేయు దెపుడు నేను  
మరణమైన నేను మరి మోక్షమును నేను  
విశ్వధర్మ గీత వినుము పార్థ
142. వేద మభ్యసించి వేల్పుల పూజించి  
ప్రజ్ఞ చేత జేయు యజ్ఞమునను  
పుణ్య లోకమేగి పొందేరు మరుజన్మ  
విశ్వధర్మ గీత వినుము పార్థ
143. ఇతర భావమున్న దింతైన లేకను  
నన్ను గూర్చి చింతనమును జేయు  
యోగి క్షేమములను వేగమే వహియింతు  
విశ్వధర్మ గీత వినుము పార్థ
144. అన్ని యజ్ఞములకు నాదిదేవుడ నేను  
అట్టి నన్ను యెఱుగ కవని జనులు  
జన్మ చక్రమందు జారి పడున్నారు  
విశ్వధర్మ గీత వినుము పార్థ
145. ఎట్టి భావమున్న నట్టిరూపము బొందు  
దేని గొలిచి రేని దాని జేరు  
నన్ను గొలిచి రేని నను బొందుచున్నారు  
విశ్వధర్మ గీత వినుము పార్థ

146. భక్తి తోడ నాకు పత్రంబునైనను  
 ఫలము పువ్వునైన జలమునైన  
 ప్రేమచేత నొసగ ప్రీతిగా చేకొందు  
 విశ్వధర్మ గీత వినుము పార్థ
147. ఏది తిన్నగాని యేది చేసినగాని  
 తపసు యజ్ఞమైన దానమైన  
 భగవదర్పణముగ భక్తితో జేయుము  
 విశ్వధర్మ గీత వినుము పార్థ
148. సకల జీవులందు సమముగా నేనుందు  
 నిష్టులైన లేరు కష్టులైన  
 భక్తుడుండు నాలో పడియుండు వానిలో  
 విశ్వధర్మ గీత వినుము పార్థ
149. పాపి యైన నేమి పరివర్తనము జెంది  
 భక్తి తోడ నన్ను భజన జేయ  
 ధర్మ బుద్ధి గల్గి ధరణి శాంతిని బొందు  
 విశ్వధర్మ గీత వినుము పార్థ
150. మహిని పాపి యైన మరి వైశ్యులు నైన  
 చూడ స్త్రీలు నైన శూద్రులైన  
 ఆశ్రయించ నన్ను నవనిలో మోక్షంబు  
 విశ్వధర్మ గీత వినుము పార్థ

151. భక్తి తోడ గొల్పు బ్రాహ్మణులందరు  
రాజ్యమేలు భక్త రాజులంత  
నన్ను బొందిరవని నను భజింపుము నీవు  
విశ్వధర్మ గీత వినుము పార్థ
152. నన్ను మ్రొక్కి కొలిచి నాయందు మనసుంచి  
భక్తి తోడ నన్ను భజన జేసి  
నన్ను పరమ గతిగ నెన్నిన నను బొందు  
విశ్వ ధర్మ గీత వినుము పార్థ
153. శ్రేష్ఠమైన వాక్కు చేయును హితమును  
చెప్పు చుంటి విన్న చింత దొలుగు  
దేవతలు ఋషులును దెలియ జాలరు నన్ను  
విశ్వధర్మ గీత వినుము పార్థ
154. నాకు రూపు లేదు నాకు జన్మము లేదు  
సర్వ లోకములకు శాసకునిగ  
నన్ను దెలియు వాడు నెన్న పాపము వీడు  
విశ్వధర్మ గీత వినుము పార్థ
155. బుద్ధి యోర్పు నెఱుక పుట్టుక నాశము  
సత్యమును నహింస సమత సుఖము  
నవని యీ గుణములు నన్ని నాచేగల్గు  
విశ్వధర్మ గీత వినుము పార్థ



156. ముదముగాను తపసు మోహరాహిత్యము  
భయ మభయము వీడి భద్రముగను  
కీర్తియు నపకీర్తి పూర్తిగా విడనాడు  
విశ్వధర్మ గీత వినుము పార్థ
157. సప్త ఋషులు నైన సనకాది ఋషులైన  
మహిని పదునలుగురు మనువులైన  
దైవ భావ మందు ధరణి జన్మించిరి  
విశ్వధర్మ గీత వినుము పార్థ
158. ఉన్న జగములన్ని యుత్పత్తి నావల్ల  
నా వలన జగములు నడుచు చుండు  
ననుచు తెలిసికొనుచు నవనిలో గొల్పేరు  
విశ్వధర్మ గీత వినుము పార్థ
159. అన్ని వేళలందు ననువుగా నాయందు  
మనసు నిలిపి రేని మహిని జనులు  
జన్మరహితమైన జ్ఞానంబునిత్తును  
విశ్వధర్మ గీత వినుము పార్థ
160. అవని జీవులందు నన్నింట నేనుందు  
పుట్టి పెరిగి ప్రాణి గిట్టు వరకు  
అన్నిటికిని నేను నాది మధ్యాంతుడన్  
విశ్వధర్మ గీత వినుము పార్థ

161. సూర్యుడైన నేను చుక్కల్లా చంద్రుడన్  
విశ్వమందు నేను విష్ణునైతి  
ఇల మరుత్తులందు తలచుమరీచిగా  
విశ్వధర్మ గీత వినుము పార్థ
162. సర్వ వేదములను సామవేదము నేను  
ఇంద్రియముల మనసు, ఇంద్రుడనగ  
సర్వ ప్రాణులందు చైతన్యమును నేను  
విశ్వధర్మ గీత వినుము పార్థ
163. అర్థ పతియు నేను అగ్నియు నేనౌదు  
పర్వతముల మేరు పర్వతమును  
సర్వరుద్రులందు శంకరుడను నేను  
విశ్వధర్మ గీత వినుము పార్థ
164. చిత్ర రథుడ నేను సిద్ధుల కపిలుడన్  
భారి ఋషుల యందు నారదుడను  
చెట్లయందు రావి చెట్టును నేనయా  
విశ్వధర్మ గీత వినుము పార్థ
165. సరసులందు జూడ సంద్రంబు నేనౌదు  
సైన్య నాథులందు షణ్ముఖుడను  
అవని ఋతువులందు ఆమని నేనయా  
విశ్వధర్మ గీత వినుము పార్థ


166. వాసుకియును నేను వజ్రాయుధము నేను  
మహిని కామమందు మన్మథుడను  
కనుము పాడియందు కామధేనువు నేను  
విశ్వధర్మ గీత వినుము పార్థ
167. మృగములందు జూడ మృగరాజు సింహాన్ని  
గరుడ పక్షి నేను కాలమేను  
భక్తులందు జూడ ప్రహ్లాదుడను నేను  
విశ్వధర్మ గీత వినుము పార్థ
168. వాయువైన నేను వసుధ శ్రీరాముడన్  
ఘనముగా నదులను గంగ నేను  
మహిని చేపలందు మకరంబు నేనయా  
విశ్వధర్మ గీత వినుము పార్థ
169. వ్యాసమునిని నేను వాసుదేవుడ నేను  
పంచపాండవులను పార్థుడనుగ  
చూడ కవులయందు శుక్రుడ నేనయా  
విశ్వధర్మ గీత వినుము పార్థ
170. మాసములను గొప్ప మార్గశీర్షము నేను  
గిరుల యందు హిమగిరిని నేను  
అన్ని యేన్గులందు నైరావతము నేను  
విశ్వధర్మ గీత వినుము పార్థ

171. వాదమైన నేను జూదమైనను నేను  
జయమునైన నేను జ్ఞానమైన  
మంచియైన నేను మానంబు నేనయా  
విశ్వధర్మ గీత వినుము పార్థ
172. అవని యందు నున్ననైశ్వర్యమును నేను  
కాంతి వంతమైన కాంతి నేను  
సర్వ వస్తు జీవ శక్తియు నేనయా  
విశ్వధర్మ గీత వినుము పార్థ
173. సహన, కీర్తి, ధైర్య, సంపద, జ్ఞానంబు  
వాక్కు, బుద్ధినిత్తు వనితలకును  
పుట్టి పెరిగి సృష్టి గిట్టును నా వల్ల  
విశ్వ ధర్మ గీత వినుము పార్థ
174. విద్యలందు నేను ఆధ్యాత్మ విద్యను  
నిర్మలత్వమునకు నిధిని నేను  
సాత్విక జనులందు సత్వగుణము నేను  
విశ్వధర్మ గీత వినుము పార్థ
175. అవని నావిభూతి కంతమన్నది లేదు  
అన్ని దెలియ నీకు అనువు గాదు  
అఖిల జగములందు నణువణువుననుందు  
విశ్వధర్మ గీత వినుము పార్థ

176. వివిధ రూపములును వివిధ వర్ణములును  
 దివ్యమైన వెన్నో దిగులు లేక  
 వందలు మరి వేలు వరుసగా చూడుము  
 విశ్వధర్మ గీత వినుము పార్థ
177. చరమ చరమును నగు సర్వప్రపంచంబు  
 లన్ని నాలొనుండు నదియు జూడు  
 అన్ని నా తనువున కతికియే యుండును  
 విశ్వధర్మ గీత వినుము పార్థ
178. సూర్యులందరగను చూడుము రుద్రుల  
 వసువులను మరుత్తు వరుసగాంచు  
 మునుపు జూడనట్టి ముఖ్యమైనవి జూడు  
 విశ్వధర్మ గీత వినుము పార్థ
179. మాంస నేత్రమునను మాయదాటగ లేవు  
 జ్ఞాన నేత్రమిత్తు గాంచు మిపుడు  
 ఈశ్వర పరమైన యీ యోగ మహిమను  
 విశ్వధర్మ గీత వినుము పార్థ
180. శత్రువుల జయించి చక్కటి కీర్తిని  
 బడయుము మరి చింత భయము వీడు  
 ఇట్టి వీరులెల్ల ఎప్పుడో జచ్చిరి  
 విశ్వధర్మ గీత వినుము పార్థ

181. ఈశ్వరార్పణమున నిష్ఠంబుగను కర్మ  
చేయువాడెనన్ను చేర గలుగు  
దేని నైన నతడు ద్వేషించడెప్పుడు  
విశ్వధర్మ గీత వినుము పార్థ

\* \* \*



## గీతా మహిమ

1. తామరాకు నీట తడవక యున్నట్లు  
గీత జనుల నుదుటి రాత మార్చి  
కర్మ నంట నీక కలిగించు మోక్షంబు  
భక్తి తోడ గీత పఠన జేయ !
2. కర్మ జేయ గీత మర్మంబు దెలుపును  
భక్తి యుక్తి నిచ్చు శక్తి నిచ్చు  
అత్య నెఱుక పఠచి యంధించు ముక్తిని  
ప్రతి దినము గీత పఠన జేయ !
3. ఇట్టి గీత శతకమెవరు విన్నను గాని  
పఠన జేతురేని పాపముడిగి  
అంత్యకాలమందు నందేరు మోక్షంబు  
గీత పఠన శ్రవణ జ్యోతి వలన !
4. గీత శతకము నిల చేత బట్టియు నొక్క  
పద్యమైన నిత్య పఠన జేయ  
అంత్యకాల మందు నతడు ముక్తిని జేరు  
మనసునందు గీత మనన జేయ
5. గీత శతకమున్న పాత కంబును దొల్ల  
శక్తి కొలది జదువు భక్తి చేత  
సకల తీర్థములును ఒక్కటై నిను జేరి  
కఠిన పాపములను కడిగి వేయు

6.     గీత విన్న చోట గీత చదువు చోట  
          అన్ని తీర్థములును అచట నుండు  
          పాపము తొలగించి పాపనంబును జేయు  
          గీత శతక భక్తి చేత జదువ
7.     గీత నాశ్రయించు గీతా నివాసము  
          ఘనము గాను గీత జ్ఞానమునను  
          ఎల్లలోకములను చల్లగా పాలించు  
          కల్లగాదు కృష్ణుడెల్ల వేళ
8.     పరమ విద్య గీత బ్రహ్మ స్వరూపంబు  
          సంశయంబు వలదు సత్యమిదియె  
          మూలమిదియె విష్ణు ముల్లోకముల నేల  
          తెలిసి గీత జదువ కలుగు ముక్తి
9.     పఠనమైన గీత పారాయణము నైన  
          బోధయైన విన్న బాధ తొలగు  
          అట్టి చోట కృష్ణుడన్ని వేళల నుండు  
          నమ్మి చదువ గీత నెమ్మనమున
10.    జగతియందు నాడు జనకాది రాజులు  
          అనుదినంబు గీత నాశ్రయించి  
          పాపరహితులయ్యి పరమాత్మ జేరిరి  
          కర్మ పాశమునకు కట్టు బడక



11. విశ్వవాఙ్మయమున వెదకి చూచిన గాని  
గీత వంటి జ్ఞాన జ్యోతి లేదు  
అవని యందు గీత ఆనంద సాగరం  
చదువ మోక్షమునకు కొదువ లేదు
12. తనువు వృద్ధి జెంద తల్లి పాలను బోలు  
బుద్ధి యెదుగ గాను పుష్టి తుష్టి  
బ్రహ్మ విద్య గీత పరమ పావని నీత  
భక్తి తోడ జదువ ముక్తి జేర్పు
13. ప్రతి దినంబు గీత పఠన జేసిన చాలు  
సకల యఫములుడుగు సత్యరముగ  
ఆత్మశుద్ధి గలిగి అవని శాంతిని బొందు  
ముక్తి గలుగు నిజము ముదమునందు

\* \* \*



